

**ಶ್ರೀ ಮಲ್ಲಾರಗೌಡ ಪಾಟೀಲ್.**—ಮಾನ್ಯ ಮಂತ್ರಿಗಳು ಹೇಳುವುದನ್ನು ನಾನು ಒಪ್ಪುತ್ತೇನೆ. ಆದರೆ ಸರ್ಕಾರದವರು ಹೋಗಿ ಜನರಿಗೆ ಮನವರಿಕೆ ಮಾಡುವ ಅವಶ್ಯಕತೆ ಇದೆ. ನಾವು ಒಂದು ಪಕ್ಷದಲ್ಲಿ ಇದ್ದರೂ ನಾವು ಹೋಗಿ ಹೇಳಿದರೆ ರಾಜಕೀಯ ಪ್ರಚೋದನೆ ಉಂಟಾಗುತ್ತದೆ. ನಮ್ಮ ಪಕ್ಷ ಇರಬಹುದು, ನಿಮ್ಮ ಪಕ್ಷ ಇರಬಹುದು ....

**ಉಪಾಧ್ಯಕ್ಷರು.**—ನಿಮಗೆ ನಾಗಬೇಕು ಎಂಬುದನ್ನು ಹೇಳಿ.

**ಶ್ರೀ ಮಲ್ಲಾರಗೌಡ ಪಾಟೀಲ್.**—ಅಧಿಕಾರಿಗಳು ಕ್ರಮ ತೆಗೆದುಕೊಂಡು ಜನರ ಮನವೊಲಿಸಿ ನೀರಾವರಿ ಕ್ಷೇತ್ರವನ್ನು ಬೆಳೆಸುವುದಕ್ಕೆ ನಿರ್ದಿಷ್ಟ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಸಾಧ್ಯವೇ ?

**ಶ್ರೀ ಆರ್. ಎನ್. ಲಕ್ಷ್ಮೀಪತಿ.**—ಪ್ರತಿಭಟನೆ ಇದ್ದರೂ ಕೂಡ ಅವ್ಯಾಹಿತಿ ಕೆರೆಗೆ ಸರ್ಕಾರ ಅಕ್ವಿಸಿಷನ್ ಪ್ರೊಸೀಡಿಂಗ್ಸ್ ಮಾಡಿದೆ. ನಮ್ಮ ಸುಪರ್ದಿಗೆ ಭೂಮಿ ಬಂದಿದೆ. ಬಚ್ಚಿಟ್ಟಲ್ಲಿ ಕೂಡ ಹಣವನ್ನು ಸೇರಿಸಲಾಗಿದೆ. ಆದ್ದರಿಂದ ಕೆಲಸವನ್ನು ಶೀಘ್ರವಾಗಿ ಪ್ರಾರಂಭ ಮಾಡುತ್ತೇವೆ. ರೈತರ ಮನವೊಲಿಸಲು ಪ್ರಯತ್ನ ಪಡುತ್ತೇವೆ, ಆಗದಿದ್ದರೆ ಕಾನೂನು ಪ್ರಕಾರ ಅಕ್ವಿಸಿಷನ್ ಪ್ರೊಸೀಡಿಂಗ್ಸ್ ಏನು ಮಾಡಬೇಕೋ ಅದನ್ನು ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

**ಶ್ರೀ ಮಲ್ಲಾರಗೌಡ ಪಾಟೀಲ್.**—ಪ್ರತಿಯೊಂದು ಪ್ಲಾನ್ ಎಕ್ಸಿಮೇಷನ್ ಡಿವಿಷನಲ್ ಆಫೀಸಿನಿಂದ ಬರುವುದಕ್ಕೆ ಐದಾರು ವರ್ಷಗಳಾಗುತ್ತದೆ. ಎಲ್ಲ ಕೆಲಸವನ್ನೂ ಪುನಃ ನಿರ್ದಿಷ್ಟಪಡಿಸಿದ ವೇಳೆಯಲ್ಲಿ ಕೆರೆ ನಿರ್ಮಾಣ ಕೆಲಸವನ್ನು ಪೂರ್ತಿ ಮಾಡುವುದಕ್ಕೆ ತಾವು ಆದೇಶ ಕೊಡುತ್ತೀರಾ ?

**ಶ್ರೀ ಆರ್. ಎನ್. ಲಕ್ಷ್ಮೀಪತಿ.**—ತಮ್ಮ ತಾಲ್ಲೂಕಿನ ಪ್ರತಿಯೊಂದು ಕೆರೆ ಕೆಲಸದ ಬಗ್ಗೆಯೂ ಪ್ಲಾನ್ ಮತ್ತು ಎಕ್ಸಿಮೇಟ್ ಆಗಿದೆ. ಆದರೆ ಅಕ್ವಿಸಿಷನ್ ತೆಗೆದುರೆಯಾಗಿದೆ.

**ಶ್ರೀ ಮಲ್ಲಾರಗೌಡ ಪಾಟೀಲ್.**—ಮಾನ್ಯ ಲೋಕೋಪಯೋಗಿ ಮಂತ್ರಿಗಳಾದ ದೇವೇಗೌಡರು ಈ ಬಗ್ಗೆ ನಿರ್ದಿಷ್ಟವಾದ ಉತ್ತರವನ್ನು ಹೇಳಬೇಕೆಂದು ಕೇಳಿಕೊಳ್ಳುತ್ತೇನೆ.

**ಉಪಾಧ್ಯಕ್ಷರು.**—ಪ್ರಶ್ನೆ ಬಹಳ ಸರಳವಾಗಿದೆ. ದಯವಿಟ್ಟು ಕುಳಿತುಕೊಳ್ಳಿ.

**ಶ್ರೀ ಎಚ್. ಡಿ. ದೇವೇಗೌಡ.**—ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಏನು ಹೇಳಿದ್ದಾರೋ ಅದನ್ನೇ ನಾನು ಪ್ರತಿಪಾದನೆ ಮಾಡುತ್ತಿದ್ದೇನೆ. ಅವರು ಕೆಲಸ ಮಾಡಿಕೊಡುತ್ತೇನೆ. ಎಂದು ಹೇಳಿದ್ದಾರೆ. ಅವರು ನಾನು ಸೇರಿ ಈ ಕೆಲಸ ಮಾಡಿಸಿಕೊಡುತ್ತೇವೆ. ಮಾನ್ಯ ಸದಸ್ಯರು ಸಮಾಧಾನದಿಂದ ಇರಬಹುದು.

### ಗಾಂದೂರಿ ನಾಲಾ ಯೋಜನೆ ಬಗ್ಗೆ

**ರ.ಆ. ಶ್ರೀ ಬಾವಣಗೌಡ ದರ್ಶನಾಪುರ (ಪಹವು).**—ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) ಗುಲ್ಬರ್ಗ ತಾಲ್ಲೂಕಿನ ಗಾಂದೂರಿ ನಾಲಾ ಯೋಜನೆಯನ್ನು ಮಂಜೂರು ಮಾಡಿದೆಯೇ ?

ಆ) ಹಾಗಿದ್ದಲ್ಲಿ ಈ ಯೋಜನೆಯ ಮಂಜೂರಾತಿ ಮತ್ತು ಅಂದಾಜು ವೆಚ್ಚ ಎಷ್ಟು ?

ಇ) ಸರ್ಕಾರವು ಈ ಯೋಜನೆಗೆ ಕಾರ್ಯಗತಗೊಳಿಸಲು ಸಾಕಷ್ಟು ಹಣವನ್ನು ಒದಗಿಸಿದೆಯೇ ?

ಈ) ಹಾಗಿದ್ದಲ್ಲಿ ಹಣ ಎಷ್ಟು ಒದಗಿಸಿರುತ್ತೆ ? ಮತ್ತು ಈಗ ಯಾವ ಹಂತದಲ್ಲಿ ಕೆಲಸ ನಡೆಯುತ್ತಿದೆ ?

**ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).**—

ಅ) ಇಲ್ಲ.

- ಅ) ೧) ಮೇಲಿನ (ಆ) ಪ್ರಶ್ನೆಗೆ ಕೊಟ್ಟಿರುವ ಉತ್ತರದಿಂದ ಈ ಪ್ರಶ್ನೆಗೆ ಉತ್ತರ ಉದ್ಭವಿಸುವುದಿಲ್ಲ.
- ೨) ೧೯೮೧-೮೨ನೇ ಸಾಲಿನ ದರದ ಮಟ್ಟದಲ್ಲಿ ಈ ಯೋಜನೆಯ ಅಂದಾಜು ೧,೨೨೬ ಲಕ್ಷ ರೂಪಾಯಿಗಳು.
- ಇ) ಒದಗಿಸಿದೆ.
- ಈ) ೧೯೮೨-೮೩ನೇ ಸಾಲಿಗೆ ೧ ಲಕ್ಷ ರೂಗಳಂತಿತ್ತು ಆದರೆ ಪಂಚವಾರ್ಷಿಕ ಯೋಜನೆಯಲ್ಲಿ ೪೦೦ ಲಕ್ಷ ರೂ. ಗಳನ್ನು ಈ ಯೋಜನೆಗೆ ಒದಗಿಸಿದೆ. ಯೋಜನೆ ಮಂಜೂ ರಾಗಿಲ್ಲದ್ದರಿಂದ ಯಾವ ಕೆಲಸಗಳನ್ನು ತೆಗೆದುಕೊಂಡಿಲ್ಲ.

ಶ್ರೀ ಬಾಪುಗೌಡ ದರ್ಶನಾಪುರ.—ತಮ್ಮ ಉತ್ತರದಲ್ಲಿ ಗಾಂಧೂರಿ ನಾಲಾ ಯೋಜನೆ ಮಂಜೂ ರಾಗಿಲ್ಲ ಎಂದು ಹೇಳುತ್ತೀರಿ. ಹಾಗೂ ೧೯೮೨-೮೩ನೇ ಸಾಲಿಗೆ ೧ ಲಕ್ಷ ರೂಪಾಯಿಗಳನ್ನು ಯೋಜನೆಗೆ ಒದಗಿಸಲಾಗಿದೆ ಎಂದು ಹೇಳುತ್ತೀರಿ. ಮಂಜೂರಾಗಿದ್ದ ಯೋಜನೆಗೆ ಇದುವರೆಗೂ ಹಣ ಏಕೆ ಒದಗಿಸಿಲ್ಲ ಸ್ವಾಮಿ ?

ಶ್ರೀ ಎಚ್. ಡಿ. ದೇವೇಗೌಡ.—೧೯೮೨-೮೩ನೇ ಸಾಲಿನಲ್ಲಿ ಈ ಯೋಜನೆಗೆ ಆಯವ್ಯಯದಲ್ಲಿ ೧ ಲಕ್ಷ ರೂಪಾಯಿಯನ್ನು ಇಟ್ಟಿದ್ದರು. ಹಾಗೂ ೬ನೇ ಪಂಚವಾರ್ಷಿಕ ಯೋಜನೆಯಲ್ಲಿ ೪೦೦ ಲಕ್ಷ ರೂಪಾಯಿಗಳನ್ನು ಈ ಯೋಜನೆಗೆ ಖರ್ಚು ಮಾಡಬೇಕೆನ್ನುವ ಅಭಿಪ್ರಾಯ ಇತ್ತು. ಆದರೆ ಕಳೆದ ಸಾರಿ ಪ್ರಧಾನ ಮಂತ್ರಿಯವರು ಒಂದಿದ್ದಾಗ ಜೊಸ ಯೋಜನೆಗಳನ್ನು ಮಾಡುವ ತೆಗೆದುಕೊಳ್ಳಬಾರ ದೆಂದೂ ಹಾಗೂ ನಡೆಯುತ್ತಿರುವ ಯೋಜನೆಗಳಿಗೆ ಆದ್ಯತೆ ಕೊಟ್ಟು ಕೆಲಸವನ್ನು ಪೂರೈಸಬೇಕೆಂದೂ ಸೂಚನೆ ಕೊಟ್ಟಿದ್ದರ ಪರಿಣಾಮವಾಗಿ ೧೩ನೇ ಜೂನ್ ೧೯೮೨ರಲ್ಲಿ ಕಾಬಿನೆಟ್ ಸಭೆ ಕಮಿಷಿಯವರು ಇದನ್ನು ಪರಿಶೀಲನೆ ಮಾಡಿ ಸದ್ಯಕ್ಕೆ ಕೆಲಸವನ್ನು ಮುಂದೂಡಬೇಕೆಂದು ನಿರ್ಣಯವನ್ನು ಮಾಡಿದ್ದಾರೆ.

ಶ್ರೀ ಬಾಪುಗೌಡ ದರ್ಶನಾಪುರ.—ಗುಲ್ಬರ್ಗಾದ ಸೇಡಂ, ಚಿತ್ತಾಪುರ ಭಾಗದಲ್ಲಿ ಬೃಹತ್ ನೀರಾವರಿ ಯೋಜನೆಗಳು ಯಾವುದೂ ಇಲ್ಲ. ಅಲ್ಲಿ ಮಧ್ಯಮ ನೀರಾವರಿ ಯೋಜನೆಗಳನ್ನು ಮತ್ತು ಕೆಲವು ಕೆರೆಗಳ ಕೆಲಸಗಳನ್ನು ತೆಗೆದುಕೊಂಡಿದ್ದಾರೆ. ಈ ಗಾಂಧೂರಿ ನಾಲಾ ಯೋಜನೆಯನ್ನು ೧೯೮೨-೮೩ರ ಪೂರ್ವದಲ್ಲೇ ಎಕ್ಸಿಮೇಟ್ ಮಾಡಲಾಗಿದೆ. ಇದರ ಅಂದಾಜು ಪೆಟ್ಟು ಸುಮಾರು ೧,೨೨೬ ಲಕ್ಷ ರೂಪಾಯಿಯಾಗುವುದೆಂದು ಹೇಳಲಾಗುತ್ತದೆ. ಆದ್ದರಿಂದ ಗುಲ್ಬರ್ಗಕ್ಕೆ ಹೆಚ್ಚಿನ ಪ್ರಾಶಸ್ತ್ಯ ಕೊಟ್ಟು ಈ ಯೋಜನೆಗೆ ಹಣವನ್ನು ಒದಗಿಸಿ ಮುಂದಿನ ಅವಧಿಯಲ್ಲಿ ಕೆಲಸ ಪ್ರಾರಂಭ ಮಾಡುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಗುಲ್ಬರ್ಗದಲ್ಲಿ ನೀರಾವರಿ ಯೋಜನೆಗಳು ಇಲ್ಲ ಎಂದು ಹೇಳಿದರು. ಅಲ್ಲಿ ಲೋಯರ್ ಮಲ್ಟಿಪಲರಿ, ಅಪ್ಪರ್ ಮಲ್ಟಿಪಲರಿ ಹಾಗೂ ಬೆಣ್ಣೆ ಶೋರೆ ಮಂತಾದ ಯೋಜನೆಗಳು ಇವೆ. ಈ ಯೋಜನೆಯನ್ನು ಆರನೇ ಪಂಚವಾರ್ಷಿಕ ಯೋಜನೆಯಲ್ಲಿ ತೆಗೆದುಕೊಳ್ಳಬೇಕೆಂದು ಮೊದಲು ನಿಗದಿ ಮಾಡಲಾಗಿತ್ತು. ಇತ್ತೀಚೆಗಿನ ಹಣಕಾಸಿನ ಮಂತ್ರಿಗಳಿಂದ ಇದನ್ನು ತೆಗೆದುಕೊಳ್ಳಲು ಸಾಧ್ಯವಾಗಿಲ್ಲ. ೨೦ನೇ ಅಕ್ಟೋಬರ್ ೧೯೮೧ರಲ್ಲಿ ಹಿಂದಿನ ಸಚಿವ ಸಂಪುಟ ಕೂಡಾ ಒಂದು ಮೀಟಿಂಗ್ ಇದನ್ನೇ ಹೇಳಿದ್ದಾರೆ. ಈ ಯೋಜನೆಯ ತ್ವರಿತತೆಯನ್ನು ನೋಡಿಕೊಂಡು ಸಂಪನ್ಮೂಲಗಳು ದೊರಕುವುದಾದರೆ ಇದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಗಾಂಧೂರಿ ನಾಲಾ ಯೋಜನೆ ಮಂಜೂರು ಆಗಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳುತ್ತಿದ್ದಾರೆ. ಆದರೆ ಅಕ್ಟೋಬರ್ ತಿಂಗಳಲ್ಲಿ ಗುಲ್ಬರ್ಗದಲ್ಲಿ ಸಚಿವ ಸಂಪುಟ ಕುಳಿತು ಚರ್ಚೆ ಮಾಡಿ ಈ ನಾಲೆ ಬಗ್ಗೆ ಮಂಜೂರಾತಿಯನ್ನು ಕೊಟ್ಟಿದ್ದಾರೆ. ಆದರೆ ತಾವು ಕೊಟ್ಟಿಲ್ಲ ವೆಂದು ಹೇಳುತ್ತಿದ್ದೀರಿ. ಈ ಬಗ್ಗೆ ತಾವು ನಮಗೆ ವಿವರವಾದ ಉತ್ತರವನ್ನು ಕೊಡಿ ಸ್ವಾಮಿ.

SRI H. D. DEVE GOWDA.—The Cabinet meeting was held at Gulbarga on 22nd January 1981. I will read it.

“It has been intimated during the imformal decisions that the administrative approval to this project is given.”

This is one stage. Further.

“The subject was also discussed in the Sub-Committee of the Cabinet on 15th June 1982 and it was decided to place before the Sub-Committee after discussion by the officers of Planning Department, Finance Department and the Public Works Department. Accordingly the discussions of the officers were held on 17th August 1982 and it was agreed that in view of the financial position of the State and the allotment required for the on-going projects, this project may be postponed. Cabinet will have to take a decision in the matter.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಕ್ಯಾಬಿನೆಟ್ ಮಿನಿಟ್ರ್ಸ್‌ನಲ್ಲಿ ಏನಾದರೂ ತಪ್ಪು ಆಗಿದೆಯೇ ನೋಡಿ ಸ್ವಾಮಿ. ಅವತ್ತು ಕ್ಯಾಬಿನೆಟ್ ಮಿನಿಟ್ರ್ಸ್ ಆದ ಮೇಲೆ ಅಂದಿನ ಮಂತ್ರಿಮಂತ್ರಿಗಳೇ ಈ ಬಗ್ಗೆ ೧೨ ಕೋಟಿ ರೂಪಾಯಿಗಳ ಸ್ಯಾಂಕ್ಷನ್ ಮಾಡಿದ್ದೇವೆಂದು ಪತ್ರಿಕೆಗಳಿಗೆ ಅನೌನ್ಸ್ ಮಾಡಿದ್ದಾರೆ. ಕ್ಯಾಬಿನೆಟ್ ಮಿನಿಟ್ರ್ಸ್‌ನಲ್ಲಿ ಏನಾದರೂ ತಪ್ಪು ಆಗಿರಬಹುದು. ಈ ಒಂದು ಪ್ರಾಜೆಕ್ಟ್ ಸೈಟ್‌ನ್ನು ರಾಜಕೀಯ ಒತ್ತಡದ ಮೇಲೆ ಬದಲಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೀರಾ ? ಈ ಬಗ್ಗೆ ನಿಜವಾದ ಸಂಗತಿಯನ್ನು ಹೇಳಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಈ ಒಂದು ಯೋಜನೆಯನ್ನು ತೆಗೆದುಕೊಳ್ಳತಕ್ಕ ಕಾಲದಲ್ಲಿ ಮಾನ್ಯ ಒಡೆಯರಾಜ್ ಹಾಗೂ ಬಾಪುಗೌಡರನ್ನು ಕರೆದುಕೊಂಡು ಹೋಗಿ ಅವರು ಯಾವುದು ಉತ್ತಮ ವಾದ ಜಾಗ ಎಂದು ಹೇಳುತ್ತಾರೆ ಅಲ್ಲಿ ಯೋಜನೆಯನ್ನು ತೆಗೆದುಕೊಳ್ಳೋಣ. ಇಲ್ಲಿ ಯಾವುದೇ ರಾಜಕೀಯದ ಪ್ರಶ್ನೆ ಇಲ್ಲ. ಪ್ರಧಾನ ಮಂತ್ರಿಗಳು ನಮ್ಮ ಸರ್ಕಾರದ ಕಾರ್ಯಚಟುವಟಿಕೆಗಳನ್ನು ಪರಿಶೀಲನೆ ಮಾಡಿದ ಕಾಲದಲ್ಲಿ ಇರತಕ್ಕ ಅನ್-ಗೋಯಿಂಗ್ ವರ್ಕ್‌ಗೆ ಹೆಚ್ಚು ಪ್ರಾಧಾನ್ಯತೆ ಕೊಡಬೇಕೆನ್ನುವ ಒಪ್ಪಂದವಿರುವ ಈ ಕೆಲಸವನ್ನು ಸ್ವಲ್ಪ ಮುಂದೂಡಬೇಕೆಂದು ನಿರ್ಣಯ ಮಾಡಿದ್ದಾರೆ.

ಶ್ರೀ ಬಾಪುಗೌಡ ದರ್ಶನಾಪುರ.—ಗುಲ್ಬರ್ಗಾದಲ್ಲಿ ಮಂತ್ರಿಮಂಡಲದ ಸಭೆ ಸೇರಿ ಈ ಬಗ್ಗೆ ತೀರ್ಮಾನ ತೆಗೆದುಕೊಂಡಿದ್ದಾರೆ. ಈ ತೀರ್ಮಾನವನ್ನು ಇನ್‌ಫಾರ್ಮಲ್‌ನಾಗಿ ತೆಗೆದುಕೊಂಡಿದ್ದಾರೆಂದು ಕಾಣುತ್ತದೆ.

ಶ್ರೀ ಎಚ್. ಡಿ. ದೇವೇಗೌಡ.—ಎಲ್ಲಾ ಇನ್‌ಫಾರ್ಮಲ್‌ಲೇ. ಅವರು ಏನೋ ಆಸೆಯಿಂದ ಅದನ್ನು ಮಾಡಿರಬಹುದು. ಹಣದ ಪರಿಸ್ಥಿತಿಯನ್ನು ನೋಡಿಕೊಂಡು ಅವರು ಮುಂದಕ್ಕೆ ಹಾಕಿದ್ದಾರೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಈ ನಾಲೆಯ ಕೆಲಸ ಬಹಳ ಕಾಲದಿಂದ ಹಾಗೇ ಇದೆ. ಬಹುಶಃ ಬಾಪುಗೌಡರು ಎಂದು ರಾಜಕೀಯಕ್ಕೆ ಒಂದರೋ ಅಂದಿನಿಂದಲೂ ಈ ಯೋಜನೆ ಹಾಗೇ ಇದೆ. ಈ ಒಂದು ಬರಗಾಲ ಖೀಡಿತ ಪ್ರದೇಶಕ್ಕೆ ತಮಗೇ ಗೊತ್ತಿರುವ ಹಾಗೆ ನಾಲ್ಕೈದು ಮೀಡಿಯಂ ಇರಿಗೇಷನ್ ಪ್ರಾಜೆಕ್ಟ್‌ಗಳನ್ನು ಕೊಡಲಾಗಿದೆ. ಆದರೆ ಇವತ್ತು ಯಾವುದೇ ಮೀಡಿಯಂ ಇರಿಗೇಷನ್ ಪ್ರಾಜೆಕ್ಟ್‌ಗಳಿಗೆ ಸಾಕಷ್ಟು ಹಣ ಇಲ್ಲ. ಅಪ್ರೈರ್ ಮುಲ್ತಾ ಮೂರಿ ಇರಬಹುದು, ಲೋಯರ್ ಮುಲ್ತಾ ಮೂರಿ ಇರಬಹುದು, ಬೆಣ್ಣೆ ತೋರಿ ಯೋಜನೆ ಇರಬಹುದು ಇದ್ದಾವುದಕ್ಕೂ ಸರಿಯಾದ ಹಣವನ್ನು ಒದಗಿಸಿಲ್ಲ. ಆದರೆ ಈ ಒಂದು ಪ್ರಾಜೆಕ್ಟ್ ಏನಿದೆ ಅದು ಗುಲ್ಬರ್ಗಾ ತಾಲ್ಲೂಕಿಗೆ ಮಾತ್ರ ಸಂಬಂಧಪಟ್ಟಿದ್ದಾಗಿದೆ. ಸ್ವಲ್ಪ ಭಾಗ ಚಿತ್ತಾಪುರಕ್ಕೂ ಸಹಾಯವಾಗುತ್ತದೆ. ಈ ಬಗ್ಗೆ ಹಿಂದಿನ ಸರ್ಕಾರ ಇನ್‌ಫಾರ್ಮಲ್ ಆಗಿ ತೀರ್ಮಾನ ತೆಗೆದುಕೊಂಡಿದ್ದರೆ ತಪ್ಪು ಈ ಬಗ್ಗೆ ಫಾರ್ಮಲ್ ತೀರ್ಮಾನ ತೆಗೆದುಕೊಂಡು ಅಲ್ಲಿನ ಪದ್ಧತಿ ನೀರಾವರಿ ಕಾರ್ಯಕ್ರಮಗಳಿಗೆ ಹಾಗೂ ಗಾಂಧೂರಿ ನಾಲಾ ಯೋಜನೆಗೆ ಹಣವನ್ನು ಒದಗಿಸಿ, ಬೇರೆ ಕಡೆ ಎಲ್ಲಿ ಸಂಪನ್ಮೂಲ ಇದೆ ಅದನ್ನು ಸಹ ಇದಕ್ಕೆ ಒದಗಿಸಿ ಇದನ್ನು ಮುಂದುವರಿಸುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?